



संसार में स्त्रियों के योगदान का उत्सव

लुड्ज़ फ्रेनर

**2009 का विमेन्स हिस्ट्री मंथ
पर्यावरण या 'हरित'
आन्दोलन में स्त्रियों की
भूमिका पर केंद्रित है**

वर्ष 2009 में नेशनल विमेन्स हिस्ट्री मंथ की विषयवस्तु : हमारे ग्रह को बचाने को आगे आई स्त्रियों की प्रेरणा विश्वविख्यात अमेरिकी समुद्र जीव वैज्ञानिक, लेखिका और पर्यावरण पैरोकार रेचल कार्सन का जीवन है। इस बार थीम है: हमारे ग्रह को बचाने के लिए अगुआ बनने वाली महिलाएं। वर्ष 1962 में आई कार्सन की पुस्तक साइलेंट स्प्रिंग ने पूरे संसार का ध्यान कीटनाशकों के अंधाधुंध प्रयोग से हो रही मानवीय स्वास्थ्य और पर्यावरण की क्षति की ओर खींचा। उन्होंने सभी कीटनाशकों पर प्रतिबन्ध का आग्रह नहीं किया, बस उनके सुरक्षित होने के बारे में अधिक शोध, उनके सावधानी से उपयोग और उन पर कड़े नियंत्रण की बात कही थी। संघीय सरकार ने कीटनाशक नीतियों की समीक्षा करके, कार्सन की मृत्यु के 8 बरस बाद 1972 में अमेरिका में डीडीटी नाम के कीटनाशक को प्रतिबन्धित कर दिया। आधुनिक पर्यावरण आन्दोलन की शुरुआत का श्रेय कार्सन और उनकी पुस्तक को दिया जाता है।

अमेरिका में मार्च के महीने में राष्ट्र के इतिहास और संस्कृति में स्त्रियों के योगदान का उत्सव नेशनल विमेन्स हिस्ट्री मंथ मनाया जाता है। इस वर्ष की विषयवस्तु पर्यावरण या हरित आन्दोलन की अगुवाई करने वाली स्त्रियों को सम्मानित कर रही है। कैलिफोर्निया के शैक्षणिक अलाभसर्जक समूह नेशनल विमेन्स हिस्ट्री प्रोजेक्ट के अनुसार कार्सन इस विषयवस्तु की प्रेरक व्यक्तित्व हैं।

इस बरस नेशनल विमेन्स हिस्ट्री मंथ के सन्दर्भ में हिस्ट्री प्रोजेक्ट ने स्थानीय, राज्य, राष्ट्रीय और अंतरराष्ट्रीय स्तरों पर पर्यावरण की सुरक्षा के लिए “अभूतपूर्व दृष्टि और नेतृत्व” का प्रदर्शन करने वाली स्त्रियों के नाम मांगे थे। अब संगठन ने नामित 103 स्त्रियों में से कुछ को चुनने के बजाय सभी को



वाशिंगटन, डी.सी. में वर्ष 1963 में अपने घर पर रेचल कार्सन।


सम्मानित करने का फैसला लिया है।

नेशनल विमेन्स हिस्ट्री मंथ के अवसर पर सम्मानित किए जाने वालों में वैज्ञानिक, इंजीनियर, राजनीतिज्ञ, लेखक और फिल्मकार, संरक्षणविद,

अध्यापक, समुदाय संगठनकर्ता, धार्मिक या कार्यस्थल अगुआ, व्यापारी और हमारे ग्रह को बेहतर करने के लिए काम करने वाली अन्य स्त्रियां शामिल हैं। इनमें से कुछ ने कानून और शिक्षा के माध्यम से काम किया है तो कुछ ने बाकायदा धूल-मिट्टी में हाथ सानकर, पौधे लगाकर, कूड़ा उठाकर।

इनमें से कुछ, जैसे रसायन शास्त्र में डिग्री पाने और अमेरिका में जल गुणवत्ता का वैज्ञानिक अध्ययन करने वाली अमेरिकी स्त्री एलेन स्वालो रिचर्ड्स (1842-1911) और संकटग्रस्त प्रजातियां अधिनियम का कार्यान्वयन करने वाली यू एस फिश एंड वाइल्डलाइफ सर्विस की पहली स्त्री प्रमुख मॉली एच. बोटी (1947-1996) ऐतिहासिक व्यक्तित्व हैं। लेकिन अधिकांश समकालीन स्त्रियां हैं:

- द ग्रेट कैपेंक ट्री सहित पृथ्वी के प्रति सम्मान का भाव जगाने वाली 30 से अधिक बाल पुस्तकों की लेखिका लिन चेरी।



विमेन्स हिस्ट्री मंथ का पोस्टर

ज्यादा जानकारी के लिए:

अंतर्राष्ट्रीय महिला दिवस

<http://www.un.org/womenwatch/feature/iwd/>

राष्ट्रीय महिला इतिहास परियोजना

<http://www.nwhp.org/whm/honorees.php>

- शैरेन मर्टेला ने 1983 में एक डॉक्यूमेंटरी फ़िल्म में इस्तेमाल किए गए ऐसे पशुओं के लिए बेलिज जू एंड ट्रॉफिकल एजुकेशन सेंटर की स्थापना की जिन्हें जंगल में नहीं भेजा जा सकता था।
- फ्लोरिडा की जीवविज्ञानी, विज्ञानशिक्षक और समशीतोष्ण और आर्द्ध बनछत्रक पारिस्थितिकी की अग्रणी अध्येता मार्गरिट डी लोमैन जो आर्द्ध बन संरक्षण के लिए एक न्यास चलाती हैं।
- पहली अमेरिकी स्त्री अंतरिक्षयात्री सैली के. राइड जो अब विज्ञान और प्रौद्योगिकी, विशेषतः जलवायु परिवर्तन, के क्षेत्र में शिक्षा को प्रेरित कर रही हैं।
- ठोस कचरे की समस्या को हल करने में समुदायों की सहायता करने वाली एरिजोना की नवाहो नेशन ट्रैश टास्कफोर्स की अगुआ शर्ली नैल्सन।
- देशज पौधों के संरक्षण और पुनर्स्थापना के माध्यम से जैवविविधता को प्रोत्साहित करने वाली प्राकृतिक भूदृश्य आन्दोलन की संस्थापक विस्कॉसिन की लॉरी ओटो।
- कैलिफोर्निया के शेज़ पानिस रेस्तरां की मालकिन और शेफ़ एलिस वॉटर्स जिनकी संस्था स्वस्थ स्कूल लंच और टिकाऊ स्कूली बगीचों जैसे शैक्षणिक कार्यक्रमों को प्रोत्साहन देती है।
- कीपर्स ऑफ द वॉटर्स संस्था की संस्थापक बेट्सी डैमेन जिनकी संस्था अमेरिका और चीन में समुदायों की अपने जल स्रोतों के संरक्षण और पुनर्स्थापना में सहायता करती है।

नेशनल विमेन्स हिस्ट्री मंथ की शुरुआत सम्भवतः कैलिफोर्निया की सॉनॉमा काउंटी में हुई जहां 1978 में द कमिशन ऑन द स्टेटस ऑफ़ विमेन ने विमेन्स हिस्ट्री वीक की शुरुआत की। दो बरस बाद, राष्ट्रपति जिमी कार्टर ने अंतर्राष्ट्रीय महिला दिवस के साथ ही स्त्रियों की ऐतिहासिक उपलब्धियों का उत्सव मनाने की अपील की। 1981 में अमेरिकी कांग्रेस ने पहला नेशनल विमेन्स हिस्ट्री वीक शुरू किया जिसे 1987 में एक महीने का उत्सव बना दिया गया।


अमेरिकी जनसंख्या ब्यूरो के अनुसार अमेरिकी जनसंख्या का 50 प्रतिशत स्त्रियां हैं (देश में 15.06 करोड़ पुरुष और 15.47 करोड़ स्त्रियां हैं)। वर्ष 2002 में 30 प्रतिशत गैर खेतिहार व्यवसायों पर स्त्रियों का स्वामित्व था। पुरुषों के कमाए एक डॉलर के अनुपात में स्त्रियां कुल 77.5 सेंट कमाती हैं।



लुड्ज फ़ेनर America.gov की कार्यालय लेखिका हैं।

ओबामा मंत्रिमंडल में महिलाएं

हिलेरी किल्टन



फोटो संसदीय सेवा के लिए - डिविड एम्पर्स

बराक ओबामा मंत्रिमंडल में शामिल होने से पहले अमेरिकी श्रम मंत्री हिलडा सॉलिस 2001 से 2009 तक कैलिफोर्निया से अमेरिकी कांग्रेस की सदस्य रहीं। वर्ष 2007 में वह कमिशन ऑन स्क्यूरिटी कोऑपरेशन इन यूरोप (हेलसिंकी कमिशन) में नियुक्त रहीं। वर्ष 2000 में सॉलिस पर्यावरणी न्याय के मुद्दों पर कार्य करने के लिए जॉन एफ. कैनेडी प्रोफाइल इन करेज अवार्ड पाने वाली पहली स्त्री बनीं। 1994 में वह कैलिफोर्निया स्टेट सेनेट में चुनी जाने वाली लैटिन अमेरिकी मूल की पहली स्त्री थीं। राष्ट्रपति जिमी कार्टर के राष्ट्रपतित्व में वह व्हाइट हाउस ऑफिस ऑफ़ हिस्पैनिक अफेयर्स में भी काम कर चुकी हैं।



हिल्डा सॉलिस



जेनेट नैपोलिटानो

संयुक्त राष्ट्र में अमेरिकी राजदूत नियुक्त की जाने वाली अफ्रीकी अमेरिकी स्त्री सूजन राइस अफ्रीकी मामलों की अनुभवी कार्यकारी हैं और बिल किल्टन प्रशासन से आठ बरस जुड़ी रहीं। वर्ष 1997 में वह सबसे कम आयु की अमेरिकी सहायक विदेश मंत्री थीं। अफ्रीकी मामलों की विशेषज्ञ सूजन राइस राष्ट्रपति बराक ओबामा के चुनाव अभियान की वरिष्ठ विदेश नीति सलाहकार रही हैं।



सूजान राइस